

# Перамога магчыма!

## Удзельнічайце і перамагайце

Два дыпломы – за перамогу ў VII Міжнародным дзіцячым творчым онлайн-конкурсе “Інтэрнэшк”, прысвяченым бяспечнаму і карыснаму выкарыстанню інтэрнэту, а таксама ў Міжнародным дзіцячым творчым конкурсе “Легенда аб белым сокале”, аб’яўленым расійскім фондам адраджэння народных традыцый “Нацыянальны Фонд Святога Трыфана”, прыйшлі на днях у гімназію № 2 Навагрудка. І атрымаў іх адзін чалавек – вучань 7 “Б” класа” Даніла Апалонік.

**A**ле гэта не ўсе ўзнагароды 12-гадовага хлопчыка. У канцы мінулага года Даніла стаў пераможцам II Міжнароднага творчага конкурсу “Слова за намі!”, абвешчанага фондам “Рускі свет”, які быў створаны Указам Прэзідэнта Расійскай Федэрэцыі У.У.Пуціна ў 2007 годзе.

“Рускі свет” праводзіць шмат конкурсаў для кінематографістаў, журналістаў, студэнтаў і навучэнцаў. У гэтым годзе сярод фіналістаў конкурсу “Слова за намі!” аказаўся і навагрудчанін Даніла — адзіны прадстаўнік Беларусі і самы малодшы пераможца.

— Аднойчы мама (яна настаўнічае ў нашай гімназіі) прынесла паляжэнне аб конкурсе, — расказвае Даніла, — і прапанавала мне пайдзельнічаць. Шчыра кажучы, адным з асноўных стымулаў першапачаткова для мяне была менавіта паездка ў Сочы, дзе падводзяцца вынікі конкурсу. Гэта і магчымасць убачыць Чорнае мора, і першы палёт на самалёце, і знаёмыства са сталіцай Алімпійскіх гульняў. З намінацый вyzначыліся адразу — сачыненне “Мой незвычайны дзень”, але доўга абмяркоўвалі, пра што яно будзе, нават спрачаліся. Я неяк адразу вырашыў, што самы незабытны дзень у мaim жыцці — гэта нараджэнне малодшага брата, я гэты дзень у дробя-

зях памятаю да гэтага часу. Але мама перажывала: пра гэта могуць напісаць многія. А потым аказалася, што ў нашай сям'і хутка з'явіца немаўлятка. І мама, мабыць, на эмоцыях здалася.

Сачыненне пісалася на адным дыягні, і назва “У чаканні цуду” прыйшла сама сабой. Разам з мамай мы яго рэдагавалі, абмяркоўвалі нюансы, уносілі карэктывы. У верасні адправілі. Кожны дзень правяралі электронную пошту — нарэшце знайшлі маё прозвішча ў шорт-лісце. Вельмі спадзяваліся на перамогу.

Аднойчы я прыйшоў з гімназіі, і мама аб’явіла: “Сынок, табе тэлефонавалі з Москвы, ты перамог у конкурсе і 2 лістапада ляціш у Сочы”. Я быў на сёмым небе ад шчасця! Мара зблілася!

Трэба адзначыць, што канкурэнцыя ў Данілы была сур’ёнай. У адрас аргкамітэта конкурсу паступіла больш за чатыры тысячи работ з трох дзясяткаў краін і 64 рэгіёнаў Расійскай Федэрэцыі. Работы ацэньваліся ў намінацыях “Сачыненні”, “Эсэ” і “Дзіцячыя малюнкі” ў розных узроставых катэгорыях. У фінал конкурсу “Слова за намі!” выйшлі юнакі і дзяўчыны з Расіі, Малдовы, Туркменістана, Румыніі, ЗША, Балгарыі, Літвы, Казахстана, Сербіі, Беларусі, Грузіі, Аўстраліі і Італіі.

На конкурс дзіцячых малюнкаў было даслана 2738 работ, на конкурс эсэ прадстаўлена 370 работ. Нарэшце, 1012 работ паступіла на конкурс сачыненняў. Усе пераможцы былі ўзнагароджаны дыпломамі, а таксама кнігамі і планшэтамі.

— Перамагчы нават у такім сур’ённым конкурсе магчыма! — сцвярджае Даніла і дадае: — Спрабуйце і вы, удзельнічайце і перамагайце.

**Ларыса МАНЬКО,**  
намеснік дырэктара  
па выхаваўчай работе гімназіі  
№ 1 Навагрудка.